

Architectural landscape and wildlife at the Scottish Parliament





سکاٹش پارلیمنٹ کے مقام پرزمینی مناظر کی تعمیر و آرائش

سکاٹش پارلیمنٹ (Scottish Parliament) کی نمونہ سازی کے سربراہ اینرک میرالز (Enric Miralles) نے کہا:

"پارلیمنٹ کا اجلاس اس سرزمین پر ہوتا ہے کیونکہ اس کا تعلق سکاٹش مٹی سے ہے... یہ عمارت آرتھرزسیٹ (Arthur's seat) کے ڈھلوانی پیندے سے شروع ہوتی ہوئی قریب قریب چٹان سے اُبھرتی ہوئی شہرکی جانب بڑھنی چاہیے۔ "

زون 1

اینرک میرالز (Enric Miralles) چاہتے تھے کہ نئے زمینی مناظر ہولی رُوڈ پارک (Holyrood Park) کے قدرتی زمینی مناظراورزمینی ساخت کی عکاس ہوں۔ تالاب پارک کے اندراورسکاٹ لینڈ بھر کے زمینی مناظر میں موجود جھیلوں کی نمائیندگی کرتے ہیں۔ اوپرسے دیکھا جائے تو تالابوں کی شکل پارلیمنٹ کے میناروں اور چھتوں کے بیرونی خاکے سے ملتی جلتی لگتی ہے۔

شاہ بلوط اور لیموں کے درخت بالمقابل کے ہالی رُوڈ پیلس(Holyrood Palace)کے زمینی احاطے کے پرانے درختوں کی عکاسی کرتے ہیں۔

زون 2

گھاس کٹے سبزہ زاربدرجہ اولٰی قدرتی طور پر جنگلی گھاس اور پودوں سے سج حصوں سے نمایاں طورپرمختلف لگتے ہیں۔

میرالزنے مقامی سکائش جنگلی پھول، درخت اور جھاڑیاں لگانے کے تصور کو پسند کیا۔ اس نے علاقے میں پہلے سے پائی جانے والی جنگلی گھاس اور درختوں کے ساتھ ساتھ سکاٹ لینڈ بھر میں پائے جانے والے درختوں کے نمائیندہ درختوں کے استعمال کاخصوصی طور پر ذکرکیا۔

آرائش کردہ زمینوں میں لگائے جانے والے درختوں میں سے صنوبر کے پانچ یادگاری درخت سینٹ جیوڈز پرائمری سکول St Jude's Primary) (School گلاسگو کے بچوں نے لگائے ۔ پارلیمنٹ کے اردگرد متعدد مقامات پر روایتی طورپرخوش قسمتی سے منسوب سماک کوہی کے درخت لگائے گئے ہیں۔

زون 3

جنگلی گھاس اور پھولوں کی "قطاریں" پارلیمنٹ کی زمینوں کے پیچھے آر تھرز سیٹ (Arthur's seat) کا منقش پردہ بچھاتی ہیں۔ یہ "قطاریں" ایک طبعی مسکن قائم کرتی ہیں جو ماحولیات کے متعلق ہماری انتظامی حکمت عملی کے ایک جُز کے طور پر رنگارنگی حیاتیات کی حوصلہ افزائی کرتی ہیں۔ قریبی ٹریپ رین (Traprain) کان کی قدیم پتھریلی مٹی بیرو، سدابھار سبزے، زرد رنگ پھولوں والی بُوٹیوں اور خاردار بُوٹیوں جیسے پودوں کے گرد بکھری پڑی ہے۔

یہ علاقہ سنہری چڑیوں اور دُج جیسے طرح طرح کے پرندوں کے ساتھ ساتھ تانبے رنگ والی تتلیوں اورنیلے رنگ کی عام تتلیوں، قرمزی بھونروں، چتی دار بھونروں اور شہدکی مکھیوں پر مشتمل کیڑے مکوڑوں کواپنی جانب راغب کرتا ہے۔ آئیندہ سال دوبارہ اگاؤکی خاطرموسم خزاں میں پودوں پر بیج لگنے دئیے جاتے ہیں۔